

❁ ओ३म ❁

संक्षिप्त महाभारतम् ।

CHECKED 1973

भीष्मपर्वम्

Part 1

श्रीमद्भागवतपुराणस्य महाभारतस्य
प्रकाशितम्

तथा

अनन्तगम शम्भुगः प्रयत्नेन

गुरुकुल काङ्गडोय-

सदस्ये प्रचारिक यन्त्रालये

मुद्रितम् ।

प्रथमवृत्ति.
१००

मन्वन् १९६३ वि.

{ मूल्यम् 1)

ओ३म्

संक्षिप्त महाभारत

६ भीष्मपर्व ।

१

- वै० उ०—अथ गावलाणिविद्वान्संयुगादेत्य भारत ।
प्रत्यक्षदर्शी सर्वस्य भूतभव्यभविष्यवित् ॥ १
ध्यायते धृतराष्ट्राय सहस्रोत्पत्य दुःखितः ।
आचष्ट निहतं भीष्मं भारतानां पितामहम् ॥ २
- सं० उ०—हतो भीष्मः शान्तनवो भरतानां पितामहः ।
ककुदं सर्वयोधानां धाम सर्वधनुष्मताम् ।
शरतल्पगतः सोऽग्न्य शेते कुरुपितामहः ॥ ३
यस्य वीर्यं समाश्रित्य द्यूतं पुत्रस्तवाकरोत् ।
स शेते निहतो राजन्संख्ये भीष्मः शिखंडिना ॥ ४
यः स शक्र इवाक्षोभ्यो वर्षन्वाणान्सहस्रशः ।
जघान युधि योधानामर्बुदं दशभिर्दिनैः ॥ ५
स शेते निहतो भूमौ वातभग्न इव द्रुमः ।
तव दुर्मन्त्रिते राजन्यथा नार्हः स भारत ॥ ६
- धृ० उ०—कथं कुरूणामृषभो हतो भीष्मः शिखंडिना ।
कथमासंश्च मे पुत्रा हीना भीष्मेण संजय ॥ ७
आर्तिं परामाविशति मनः संश्रुत्य मे हतम् ।
कुरूणामृषभं वीरमकंपं पुरुषर्षभम् ॥ ८
कथं वातिरथस्तेन पांचाल्येन शिखंडिना ।
भीष्मो विनिहतो युद्धे देवैरपि दुरासदः ॥ ९
अश्रयसारमयं नूनं हृदयं सुदृढं मम ।

| | |
|---|----|
| यच्छ्रुत्वा पुरुषव्याघ्रं हतं भीष्मं न दीर्यते ॥ | १० |
| तस्मिन्सत्यं च मेधा च नीतिश्च भरतर्षभे । | |
| अप्रमेयाणि दुर्धर्षे कथं स निहतो युधि ॥ | ११ |
| धर्मादधर्मो बलवान्संप्राप्त इति मे मतिः । | |
| यत्र वृद्धं गुरुं हत्वा राज्यमिच्छन्ति पांडवाः ॥ | १२ |
| योपैव हतवीरा मे सेना पुत्रस्य संजय । | |
| अगोर्भिव चैन्द्रानं गोकुलं तद्वलं मम ॥ | १३ |
| अगाभसलिले मयां नावं दृष्ट्वैव पारगाः । | |
| भीष्मे हते भृशं दुःखान्मन्ये शोचन्ति पुत्रकाः । | १४ |
| यद्वृत्तं तत्र संग्रामे मदस्याबुद्धिसंभवम् । | |
| अपनीतं सुनीतं यत्तन्ममाचक्ष्व संजय ॥ | १५ |
| यत्कृतं तत्र संग्रामे भीष्मेण जयमिच्छता । | |
| तेजोयुक्तं कृताङ्ग्रेण शंस तच्चाप्यशेषतः ॥ | १६ |
| ३० उ०—प्रत्यक्षं यन्मया दृष्टं दृष्टं योगवलेन च । | |
| शृणु तत्पृथिवीपाल मा च शोके मनः कृथाः ॥ | १७ |
| दिष्टमेतत्पुरा नूनभिदंमव नराधिप ॥ | १८ |
| नमस्कृत्वा पितुस्तेऽहं पाराशर्याय धीमते । | |
| यस्य प्रसादादिव्यं तत्प्राप्तं ज्ञानमनुत्तमम् ॥ | १९ |
| दृष्टिश्चातीन्द्रिया राजन् दूराच्छ्रवणमेव च । | |
| परचित्तस्य विज्ञानमतीतानागतस्य च ॥ | २० |
| शृणु मे विस्तरणेदं विचित्रं परमाद्भुतम् | |
| भरतानामभृद्युद्धं यथा तल्लोमर्हषणम् ॥ | २१ |
| तेष्वनीकेषु यत्तेषु व्यूढेषु च विधानतः | |
| दुर्योधनो महाराज दुःशासनमथाब्रवीत् ॥ | २२ |
| दुःशासन रथास्नूर्णं युज्यंतां भीष्मरक्षिणः । | |
| अनीकानि च सर्वाणि शीघ्रं त्वमनुचोदय ॥ | २३ |
| अयं स मामभिप्राप्तो वर्षपूगाभिचितितः । | |
| पांडवानां ससैन्यानां कुरूणां च समागमः ॥ | २४ |
| नातः कार्यतमं मन्ये रणे भीष्मस्य रक्षणात् । | |

| | |
|--|----|
| हन्याद्भुतो ह्यसौ पार्थान् सोमकांश्च ससृंजयान् ॥ | २८ |
| अब्रवीच्च विशुद्धात्मा नाहं हन्यां शिखंडिनम् । | |
| श्रूयते स्त्री ह्यसौ पूर्वं तस्माद्भुज्यो रणे मम ॥ | २९ |
| तस्माद्भुज्ये रक्षितव्यो विशेषेणेति मे मतिः । | |
| शिखंडिनो वधे यत्ताः सर्वे तिष्ठन्तु मामकाः ॥ | ३० |
| ततो रजन्यां व्युप्रायां स शब्दः समभृन्महान् । | |
| क्रोशता भूमिपालानां युज्यतां युज्यतामिति ॥ | ३१ |
| शंखदंढभिर्घोषैश्च सिंहनादैश्च भारत । | |
| हृयद्देपितनादैश्च रथनेमिस्वनैस्तथा ॥ | ३२ |
| गजानां बृहतां चैव योधानां चापि गर्जताम् । | |
| क्ष्वेलितास्फोटितोत्कृष्टैस्तमुलं सर्वतोऽभवत् ॥ | ३३ |
| ततः प्रकाशे रैन्यानि समदृश्यन्त भारत । | |
| त्वदीयानां परेषां च शस्त्रवन्ति महान्ति च ॥ | ३४ |
| मघां प्रययगः सोमस्तादृनिं प्रत्यपद्यत । | |
| दीप्यमानाश्च संपेतुर्दिवि सम महाग्रहाः ॥ | ३५ |
| द्विधाभूत इन्द्रादित्य उदये प्रत्यदृश्यत । | |
| ज्वलन्त्या शिखर्या भयो भानुमानुदितो रविः ॥ | ३६ |
| सर्वधर्मविशेषज्ञः पिता देवव्रतस्तव । | |
| समानीय महीपालानिदं वचनमब्रवीन् ॥ | ३७ |
| इदं वः क्षत्रियाद्वारं स्वर्गायापावृतं महत् । | |
| गच्छध्वं तेन शक्रस्य ब्रह्मणः सहलोकताम् ॥ | ३८ |
| एष वः शाश्वतः पंथाः पूर्वैः पूर्वतरैः कृतः । | |
| संभावयध्वमात्मानमव्यग्रमनसो युधि ॥ | ३९ |
| अधर्मः क्षत्रियस्त्रैष यद्दशाधिमरणं गृहे । | |
| यदाजौ निधनं याति सोऽस्य धर्मः सनातनः ॥ | ४० |
| एवमुक्त्वा महीपाला भीष्मेण भरतर्षभ । | |
| निर्ययुः स्वान्यनीकानि शोभयन्तो रथोत्तमैः ॥ | ४१ |
| ततो मुहूर्तात्तमुलः शब्दो हृदयकंपनः । | |
| अश्रूयत महाराज योधानां प्रयुयुत्सताम् ॥ | ४२ |

शंखदुंदुभिघोषैश्च वारणानां च बृंहितैः ।
 नेमिघोषै रथानां च दीर्यतानि वसुंधरा ॥ ४०
 हयानां ह्येषमाणानां योधानां चैव गर्जताम् ।
 क्षणेनैव नभो भमिः शब्देनापूरितं तदा ॥ ४१
 पुत्राणां तव दुर्धर्ष पांडवानां तथैव च ।
 समकंपत सैन्यानि परस्परसमागमे ॥ ४२
 धार्तराष्ट्रान्यनीकानि दृष्ट्वा व्यूढानि पांडवः ।
 अभ्यभाषत धर्मात्मा धर्मराजो धनंजयम् ॥ ४३
 महर्षेर्वचनात्तात वेदयन्ति बृहस्पतेः ।
 संहतान्योधयेदल्पान्कामं विस्तारयेद्बहून् ॥ ४४
 सूचीमुखमनीकं स्यादल्पानां बहुभिः सह ।
 अस्माकं च तथा सैन्यमल्पीयः सुतरां परैः ॥ ४५

अर्द्ध० उ . — एष व्यूहामि ते व्यूहं राजसत्तम दुर्जयम् ।
 अचलं नाम वज्राण्यं विहितं वज्रपाणिना ॥ ४६
 यः स वात इवोद्भूतः समरे दुःसहः परैः ।
 स नः पुरो योत्स्यते वै भीमः प्रहरतां वरः ॥ ४७
 न हि सोऽस्ति पुमाँल्लोके यः संक्रुद्धं वृकोदरम् ।
 द्रष्टुमत्युग्रकर्माणं विषहेत नरर्षभम् ॥ ४८
 अथ सज्जीयमानेषु सैन्येषु भरतर्षभ ।
 निष्प्रभोऽभ्युद्ययौ सूर्यः सघोषं भूश्चचाल च ।
 प्रादुरासीद्रजस्तीव्रं न प्राज्ञायत किंचन ॥ ४९

पश्चान्मुखाः कुरवो धार्तराष्ट्राः स्थिताः पार्थाः प्राङ्मुखा योत्स्यमानाः ।
 चक्रे वायुः पृष्टतः पांडवानां धार्तराष्ट्रान् श्वापदा व्याहरन्ति ॥ ५०
 भीष्मोऽग्रतः सर्वसैन्यस्य वृद्धः श्वेतच्छत्रः श्वेतधनुः सखद्गः ।
 श्वेतोष्णीषः पांडुरेण ध्वजेन श्वेतैरश्वैः श्वेतशैलप्रकाशैः ॥ ५१
 सहस्रसूर्यः शतार्किकीर्णिकः परार्थजांबूनदहेमचित्रः ।
 ग्थोऽर्जुनस्याग्निरिवाचिमाली विभ्राजते श्वेतहयः सुचक्रः ॥ ५२
 तमास्थितः केशवसंगृहीतं कपिध्वजो गांडिवबाणपाणिः ।

धनुर्धरो यस्य समः पृथिव्यां न विद्यते नो भविता कदाचित् ॥* ५३

२

| | |
|--|----|
| ततो धनंजयं दृष्ट्वा बाणगांडिवधारिणम् । | |
| पुनरेव महानादं व्यसृजंत महारथाः ॥ | ५४ |
| पांडवाः सृजयाश्चैव ये चैपामनुयायिनः । | |
| दध्मुश्च मुदिताः शंखान्वीराः सागरसंभवान् ॥ | ५५ |
| ततो युधिष्ठिरो दृष्ट्वा युद्धाय सुसमुद्यते । | |
| ने सेने सागरप्रस्थे मुहुः प्रचलिते नृप ॥ | ५६ |
| विमुच्य कवचं वीरो निक्षिप्य च वरायुधम् । | |
| अवरुह्य रथात्तूर्णं पद्भ्यामेव कृतांजलिः ॥ | ५७ |
| पितामहमभिप्रेक्ष्य धर्मराजो युधिष्ठिरः । | |
| वाग्यतः प्रययौ येन प्राङ्मुखो रिपुवाहिनीम् ॥ | ५८ |
| तं प्रयातमभिप्रेक्ष्य कुंतीपुत्रो धनंजयः । | |
| अवतीर्य रथात्तूर्णं भ्रातृभिः सहितोऽभ्यगात् ॥ | ५९ |
| क गमिष्यसि राजेन्द्र निक्षिप्तकवचायुधः । | |
| दंशितेष्वरिसैन्येषु भ्रातृनुत्सृज्य पार्थिव ॥ | ६० |
| एवमाभाष्यमाणोऽपि भ्रातृभिः कुरुनंदन । | |
| नोवाच वाग्यतः किंचिद्गच्छत्येव युधिष्ठिरः ॥ | ६१ |
| दृष्ट्वा युधिष्ठिरं वीरा धार्तराष्ट्रस्य सैनिकाः । | |
| मिथः संकथयांचक्रुरेषो हि कुलपांसनः ॥ | ६२ |
| व्यक्तं भीत इवाभ्यति राजासौ भीष्ममंतिकम् । | |
| युधिष्ठिरः ससोदर्यः शरणार्थं प्रयाचकः ॥ | ६३ |
| सोऽवगाद्य चमूं शत्रोः शरशक्तिसमाकुलाम् । | |
| भीष्ममेवाभ्ययात्तूर्णं भ्रातृभिः परिवारितः ॥ | ६४ |

५० उ०—*धर्मक्षेत्रे कुरुक्षेत्रे समवेता युयुत्सवः ।

मामकाः पांडवाश्चैव किमकुर्वत संजय ॥

+ + + + +

इत्यादिभगवद्गीता अत्र द्रष्टव्या ।

- तमुवाच ततः पादौ कराभ्यां पीड्य पांडवः ।
 भीष्मं शान्तनवं राजा युद्धाय समुपस्थितम् ॥ ६५
- आमंत्रये त्वां दुर्धर्ष त्वया योत्स्यामहे सह ।
 अनुजानीहि मां तत्र आशिषश्चैव योजय ॥ ६६
- भी० उ०—यद्येवं नाधिगच्छेथा युधि मां पृथिवीपते ।
 शपेयं त्वां महाराज पराभावाय भारत ॥ ६७
- प्रीतोऽस्मि पुत्र युद्धयस्व जयमामुहि पांडव ।
 यत्तेऽभिलषितं चान्यत्तद्वामुहि संयुगे ॥ ६८
- अर्थस्य पुरुषो दासो दासस्त्वर्थो न कस्यचित् ।
 इति सत्यं महाराज वदोऽस्म्यर्थेन कौरवैः ॥ ६९
- ततो युधिष्ठिरो वाक्यं भीष्मस्य कुम्भनंदनः ।
 शिरसा प्रतिजग्राह भूयस्तमभिवाद्य च ॥ ७०
- प्रागात्पुनर्महाबाहुराचार्यस्य रथं प्रति ।
 पश्यतां सर्वसैन्यानां मध्येन भ्रातृभिः सह ॥ ७१
- स द्रोणमभिवाद्याथ कृत्वा चैव प्रदक्षिणम् ।
 उवाच वाचा दुर्धर्षमात्मनिःश्रेयसं वचः ॥ ७२
- द्रो० उ०—ध्रुवस्ते विजयो राजन् यस्य मंत्री हरिस्तव ।
 अहं त्वामभिजानामि रणे शत्रून्विमोक्ष्यसे ।
 यतो धर्मस्ततः कृष्णो यतः कृष्णस्ततो जयः ॥ ७३
- अनुमान्य तमाचार्यं प्रायाच्छारद्वतं प्रति ।
 सोऽभिवाद्य कृपं राजन् कृत्वा चापि प्रदक्षिणम् ।
 उवाच दुर्धर्षनिगं सत्यं तान्यनिश्चारतः ॥ ७४
- अनुमानयित्वा योत्स्येऽहं गुरो विगतकल्मषः ।
 जयेयं च रिपून्सर्वाननुज्ञातस्त्वयाऽनघ ॥ ७५
- अनुमान्याथ कौंतेयो मातुलं मद्रकेधरम् ।
 निर्जगाम महासैन्याद्भातृभिः परिवारितः ॥ ७६
- अथ सैन्यस्य मध्ये तु प्राक्रोशत्पांडवाग्रजः ।
 योऽस्मान्मृणोति तमहं वरये साह्यकारणात् ॥ ७७
- अथ तान्समभिप्रेक्ष्य युयुत्सुरिदमब्रवीत् ।

| | |
|--|----|
| प्रीतात्मा धर्मराजानं कुंतीपुत्रं युधिष्ठिरम् ॥ | ७८ |
| अहं योत्स्यामि भवतः संयुगे धृतराष्ट्रजान् । | |
| युष्मदर्थे महाराज यदि मां वृगुषेऽनघ ॥ | ७९ |
| ऐहोहि सर्वे योत्स्यामस्तव भ्रातृनपंडितान् । | |
| युयुत्सो वासुदेवश्च वयं द्रुम च सर्वशः ॥ | ८० |
| त्वयि तंतुश्च पिंडश्च धृतराष्ट्रस्य दृश्यते । | |
| भजस्वास्मात्त्राजपुत्र भजमानान्महाद्युते ॥ | ८१ |
| न भविष्यति दुर्बुद्धिर्धार्तराष्ट्रो ह्यमर्षणः ॥ | ८२ |
| ततो युयुत्सुः कौरव्यान्परित्यज्य सुतांस्तव । | |
| जगाम पांडुपुत्राणां सेनां विश्राव्य दुंदुभिम् ॥ | ८३ |
| ततो युधिष्ठिरो राजा सुसंहृष्टो महाभुजः । | |
| जग्राह कवचं भूयो दीक्षिमतकनकोज्ज्वलम् ॥ | ८४ |
| प्रत्यपद्यंत ते सर्वे रथान्स्वान्पुरुषर्षभाः । | |
| ततो व्यूहं यथापूर्वं प्रत्यव्यूहंत ते पुनः ॥ | ८५ |
| गौरवं पांडुपुत्राणां मान्यान्मानयतां च तान् । | |
| दृष्ट्वा महीक्षितस्तत्र पूजायांचक्रिरे भृशम् ॥ | ८६ |
| सौहृदं च कृपां चैव प्राप्तकालं महात्मनाम् । | |
| दयां च ज्ञातिषु परां कथयांचक्रिरे नृपाः ॥ | ८७ |
| साधु स्नाध्विति सर्वत्र निश्चेरुः स्तुतिरांहिताः ॥ | ८८ |
| म्लेच्छाश्चार्याश्च ये तत्र ददृशुः शुश्रुवुस्तदा । | |
| वृत्तं तन्पांडुपुत्राणां स्फुटस्ते मधुसूतनाः ॥ | ८९ |
| पूर्वाह्ने तस्य रौद्रस्य गुह्यस्यैव विशांपते । | |
| प्रावर्तत महाघोरं राज्ञां देहावर्कतनम् ॥ | ९० |
| कुरूणां संजयानां च संग्रामे विजिगीषताम् । | |
| सिंहानामिव संग्रादो दिवमुर्वी च नादयन् । | |
| आसीन्किलाकिलाशब्दस्तलशंखरवैः सह ॥ | ९१ |
| जग्निरे सिंहनादाश्च नराणां प्रतिगर्जताम् । | |
| तलत्राभिहतश्चैव ज्याशब्दो भरतर्षभ ॥ | ९२ |
| पत्नीनां पदशब्दश्च वाजिनां च महास्वनः । | |

| | |
|---|-----|
| तोत्वांकुशनिपातश्च आयुधानां च निःस्वनः ॥ | ९३ |
| घंटशब्दश्च नागानामन्योन्यमभिधावताम् । | |
| तस्मिन्समुदितः शब्दस्तुमुलो लोमहर्षणः ॥ | ९४ |
| बभूव रथनिर्घोषः पर्जन्यनिनदोपमः । | |
| ते मनः क्रूरमास्थाय समाभित्यक्तजीविताः ॥ | ९५ |
| पांडवानभ्यवर्तेत सर्व एवोच्छ्रितध्वजाः । | |
| स्वयं शांतनवो राजश्रम्यधावद्धनंजयम् ॥ | ९६ |
| सात्यकिस्तु महेश्वासः कृतवर्माणमभ्ययात् । | |
| अभिमन्युर्महेश्वासो बृहद्वलमयोधयत् ॥ | ९७ |
| युधिष्ठिरः स्वयं राजा मद्रराजानमभ्ययात् । | |
| धृष्टद्युम्नस्ततो द्रोणमभ्यद्रवत भारत ॥ | ९८ |
| राक्षसं क्रूरकर्माणं क्रूरकर्मा घटोत्कचः । | |
| अलंबुषं प्रत्युदियाद्वलं शक्र इवाहवे ॥ | ९९ |
| शिवंढी समरे राजन् द्रौणिमभ्युद्ययौ बली । | |
| बृहत्क्षत्रं च कैकेयं कृपः शारद्वतो ययौ ॥ | १०० |
| एवं द्वन्द्वसहस्राणि रथवारणवाजिनाम् । | |
| पदातीनां च समरे तव तेषां च संकुले ॥ | १०१ |
| मुहूर्तमिव तद्युद्धमासीन्मधुरदर्शनम् । | |
| तत उन्मत्तवद्राजन्न प्राज्ञायत किंचन ॥ | १०२ |
| न पुत्रः पितरं जज्ञे न पिता पुत्रमौरसम् । | |
| न भ्राता भ्रातरं तत्र स्वस्त्रीयो न च मातुलम् ॥ | १०३ |
| रथानीकं नरव्याघ्राः केचिदभ्यपतन्नर्थैः । | |
| अभज्यंत रथैरेव युगानि भरतर्षभ ॥ | १०४ |
| बहुधादारयन् क्रुद्धा विषाणैरितरेतरम् । | |
| सतोरणपताकैश्च वारणा रणवारणैः ॥ | १०५ |
| अभिनीताश्च शिक्षाभिस्तोत्रांकुशसमाहताः । | |
| अप्रभिन्नाः प्रभिन्नानां संमुखाभिमुखा ययुः ॥ | १०६ |
| प्रभिन्नैरपि संयुक्ताः केचित्तत्र महागजाः । | |
| क्रौंचवभिन्दं कृत्वा प्राद्रवंत ततस्ततः ॥ | १०७ |

| | |
|--|-----|
| विनेदुर्भिन्नमर्माणो निपेतुश्च गतासवः । | |
| प्रधावंति दिशः केचिन्नदंतो भैरवारवान् ॥ | १०८ |
| गजानां पादरक्षाश्च व्यूढोरस्काः प्रहारिणः । | |
| ऋषिभिश्च धनुर्भिश्च विमलैश्च परश्वधैः ॥ | १०९ |
| गदाभिर्मुसलैश्चैव भिदिपालैः सतोमरैः । | |
| आयसैः परिधैश्चापि निखिंशैर्विमलैः शितैः ॥ | ११० |
| सुगृहीतैः सुसंरब्धा द्रवमाणास्ततस्ततः । | |
| व्यट्टयंत महाराज परस्परजिघांसवः ॥ | १११ |
| राजन् शतसहस्राणि ततः क्षत्रियपुंगवाः । | |
| श्वेतं सेनापतिं शूराः पुरस्कृत्य महारथाः ॥ | ११२ |
| राज्ञो बलं दर्शयंतस्तव पुत्रस्य भारत । | |
| शिखंडिनं पुरस्कृत्य त्रातुमैच्छन्महारथाः ॥ | ११३ |
| अभ्यवर्तेत भीष्मस्य रथं हेमपरिष्कृतम् । | |
| जिघांसंतो युधां श्रेष्ठं तदासीत्तुमुलं महत् ॥ | ११४ |
| अहनः कोऽपि नैवासीद्भीष्मे निघ्नति शत्रवान् ॥ | ११५ |
| एकाहा निर्देहेद्भीष्मः पांडवानामनीकिनीम् । | |
| शरैः परमसंकुद्भः श्वेतो यदि न पालयेत् ॥ | ११६ |
| निगृह्य कार्मुकं श्वेतो भीष्मं विव्याध सप्तभिः । | |
| तं प्रत्यविध्यद्दशभिर्भीष्मः शांतनवस्तथा ॥ | ११७ |
| स विद्धस्तेन बलवान्नाकंपत यथाचलः । | |
| विव्याध पंचविंशत्या तदद्भुतमिवाभवत् ॥ | ११८ |
| धनुश्चिच्छेद भीष्मस्य दशभिर्देशया शरैः । | |
| संधाय विशिखं चैव शरं लोमप्रवाहिनम् । | |
| उन्ममाथ ततस्तालं ध्वजशीर्षं महात्मनः ॥ | ११९ |
| केतुं निपतितं दृष्ट्वा भीष्मस्य तनयास्तव । | |
| हतं भीष्मममन्यंत श्वेतस्य वशमागतम् ॥ | १२० |
| उत्सृज्य कार्मुकं राजन् गागेयः क्रोधमूर्छितः । | |
| अन्यत्कार्मुकमादाय विपुलं बलवत्तरम् ॥ | १२१ |
| तत्र संधाय विपुलान् भल्लान् सप्त शिलाशितान् । | |

| | |
|---|-----|
| चतुर्भिश्चतुरश्राश्वान् श्वेतस्य पृतनापतेः ॥ | १२२ |
| ध्वजं द्वाभ्यां च विच्छेद सप्तमेन च सारथेः । | |
| शिगश्चिच्छेद भट्टेन संकुद्धो लघुविक्रमः ॥ | १२३ |
| हनाश्वसृतात्स रथादवसृत्य महारथः । | |
| अभर्षवशमापन्नो व्याकुलः समपद्यत ॥ | १२४ |
| विरथं रथिनां श्रेष्ठं श्वेतं दृष्ट्वा पितामहः । | |
| ताडयामास निश्चितैः शरसंघैः समंततः ॥ | १२५ |
| ततः शरं सृत्युसमं भारसाधनमुत्तमम् । | |
| निष्कृष्य बलवान् भीष्मः समधत्त दुरासदम् ॥ | १२६ |
| ब्रह्मास्त्रेण सुसंयुक्तं तं शरं लोमवाहिनम् । | |
| दृष्ट्वा शरं दृष्ट्वा पिशाचो गगराक्षसाः ॥ | १२७ |
| स तस्य कवचं भिच्वा ज्वलदाग्निसमौजसः । | |
| जगाम धरणिं वाणो महाशनिरिव ज्वलन् ॥ | १२८ |
| अस्नं गच्छन् यथादित्यः प्रभामादाय सत्वरः । | |
| पवं जीवितमादाय श्वेतदेहाज्जगाम सः ॥ | १२९ |
| ततो दुःशासनो राजन् श्वेतं दृष्ट्वा निपातितम् । | |
| वादित्रनिनदैर्घोरैर्नृत्त्यति स्म समंततः ॥ | १३० |
| तस्मिन्हते महेष्वासे भीष्मेणाहवस्त्रोभिना । | |
| प्रात्रेपंत महेष्वासाः शिखंडिप्रमुखा रथाः ॥ | १३१ |
| ततो भीष्मरथात्सूर्णमुत्पतंति पतंत्रिणः । | |
| यैरंतरीक्षं भूमिश्च सर्वतः समवस्तृता ॥ | १३२ |
| पांचालानथ यन्त्याश्च केरलाश्च प्रभद्रकान् । | |
| भीष्मः अहरतां श्रेष्ठः पातयामास मार्गणैः ॥ | १३३ |
| शरैरेकायनीकुर्वन् दिशः सर्वा यतव्रतः । | |
| जघान पांडवरथानादिश्यादिश्य भारत ॥ | १३४ |
| ततः सैन्येषु भग्नेषु मथितेषु च भारत । | |
| माप्ते चास्तं दिनकरे न प्राज्ञायत किंचन ॥ | १३५ |
| भीष्मं च समुदीर्यत दृष्ट्वा पार्था महाहवे । | |
| भवहारमकुर्वत सैन्यानां भरतर्षभ ॥ | १३६ |

३

भ० उ०—व्यूहः क्रौंचारुणो नाम सर्वशत्रुनिघ्नदः ।

यं बृहस्पतिरिन्द्राय तदा देवासुरेऽब्रवीत् ॥ १३१

तं यथावत्प्रतिव्यूहं परानीकविनाशनम् ।

अदृष्टपूर्वं राजानः पश्यन्तु कुरुभिः सह ॥ १३८

तथोक्तः स नृदेवेन विष्णुर्वज्रभृता इव ।

प्रभाते सर्वसैन्यानामग्रे चक्रे धनंजयम् ॥ १३९

शिरोऽभ्रद्रुपदो राजा महत्या सेनया वृतः ।

कुंतिभोजश्च चैद्यश्च चक्षुरास्तां नरेश्वर ॥ १४०

दाशार्णकाः प्रभद्राश्च दासेरकगणैः सह ।

अनूपकाः किराताश्च ग्रीवायां भरतर्षभ ॥ १४१

पटञ्चरैश्च हूणैश्च राजा पौरवकैस्तथा ।

निपादैः सहितश्चापि पृष्टमासीद्युधिष्ठिरः ॥ १४२

पक्षौ तु भीमसेनश्च धृष्टद्युम्नश्च पार्षतः ।

द्रौपदेयाभिमन्युश्च सात्यकिश्च महारथः ॥ १४३

पिशाचा दारदाश्चैव पौंड्रैः कुंडीवृषैः सह ।

यवना धेनुकाश्चैव तंगणाः परतंगणाः ॥ १४४

बाह्लीकास्तित्तिगाश्चैव चोलाः पांड्याश्च भारत ।

एते जनपदा राजन् दक्षिणं पक्षमाश्रिताः ॥ १४५

अग्निवेश्या गजतुंडा मलदा दाशकारवः ।

शवगाः कुंभसाट्टश्चैव वन्याश्च सह गालुकैः

नकुलः सहदेवश्च वार्यं पथं सप्ताश्रिताः ॥ १४६

मघ्नं पालयामास विराटः सह कैकयैः ।

काशिराजश्च शैव्यश्च स्थानानयुतैश्चिभिः ॥ १४७

एवमेते महाव्यूहं व्यूह्य भारतसत्तमाः ।

सूर्योदयनमिच्छंतः स्थिता युद्धाय दंशिताः ॥ १४८

ततो भीष्मश्च द्रोणश्च तत्र पुत्राश्च मारिष ।

अव्यूहंत महाव्यूहं पार्थानां प्रतिबाधने ॥ १४९

ततो युद्धं समभवत्तुमुलं लोमहर्षणम् ।

| | |
|--|-----|
| तावकानां परेषां च व्यतिषक्तरथद्विपम् ॥ | १५० |
| सौभद्रे भीमसेने च अर्जुने च महारथे । | |
| कैकेये च विराटे च धृष्टद्युम्ने च पार्षते ॥ | १५१ |
| पतेषु नरवीरेषु चेदिमत्स्येषु वा विभुः । | |
| बवर्ष शरवर्षाणि वृद्धः कुरुपितामहः ॥ | १५२ |
| प्राकंपत महाव्यूहस्तस्मिन्वीरसमागमे । | |
| सर्वेषामेव सैन्यानामासीद्व्यतिकरो महान् ॥ | १५३ |
| ततो दुर्योधनो राजा कालिंगं समचोदयत् । | |
| सैन्येन महता युक्तं भारद्वाजस्य गोपने ॥ | १५४ |
| ततः सा महती सेना कालिंगानां नरेश्वरः । | |
| भीममभ्यायर्यो भीमा तव पुत्रस्य शासनात् ॥ | १५५ |
| नतो भीमो महाबाहुर्गदां त्यक्त्वा महाबलः । | |
| उद्वर्ह स निक्लिंशं चिकीर्षुः कर्म दारुणम् ॥ | १५६ |
| चर्म चाप्रतिभं राजन्नार्षभं पुरुषर्षभ ॥ | १५७ |
| ततः स्वरेण महता विननाद महास्वनः । | |
| तेन शब्देन विलस्ता कालिंगानां वरूथिनी ॥ | १५८ |
| सासिर्वेगवदाप्लुत्य दंताभ्यां वारणोत्तमम् । | |
| आरुरोह ततो मध्यं नामराजस्य मारिष ॥ | १५९ |
| खड्गेन पृथुना मध्ये भानुमंतमथाच्छिनत् । | |
| सोऽतरा युधि तं हत्वा राजपुत्रमरिंदमः । | |
| गुरुभारसहं स्कन्धे नागस्यासिमपानयत् ॥ | १६० |
| छिन्नस्कंधः स विनदन्पपात गजयूथपः । | |
| आरुग्णः सिंहवेगेन सानुमानिव पर्वतः ॥ | १६१ |
| पततश्चाप्यवप्लुत्य गजाद्भारत भारतः । | |
| खड्गपाणिरदीनात्मा तस्थौ भुवि स दंशितः ॥ | १६२ |
| स चचार बहून्मार्गानभीतः पातयन् गजान् । | |
| अग्निचक्रमिवाविद्धं सर्वतः प्रत्यदृश्यत ॥ | १६३ |
| अश्वदंष्ट्रेषु नागेषु रथानीकेषु वा विभुः । | |
| पदातीनां च संघेषु विनिघ्नन्प्रत्यदृश्यत ॥ | १६४ |

| | |
|--|-----|
| केचिद्ग्रासिना छिन्नाः पांडवेन महात्मना । | |
| विनेदुर्भिन्नमर्माणो निपेतुश्च गतासवः ॥ | १६८ |
| छिन्नदंताग्रहस्ताश्च छिन्नकुम्भास्तथापरे । | |
| वियोधाः स्वान्यनीकानि जघ्नुर्भारत वारणाः ॥ | १६९ |
| आसीत्तस्मिन्नणे भूमिः पर्वतैः पतितैरिव । | |
| विमृद्यैवं महानागान्ममर्दाश्वाभ्ररर्षभः ॥ | १७० |
| खलीनानि विचित्राणि कक्षाश्च कनकोज्ज्वलाः । | |
| परिस्तोमाश्च प्रासाश्च रिष्टयश्च महाधनाः ॥ | १७१ |
| कवचान्यथ चर्माणि चित्राण्यास्तरणानि च । | |
| तत्र तत्रापविद्धानि व्यदृश्यंत महाहवे ॥ | १७२ |
| आप्लुत्य रथिनः कांश्चिन्परामृश्य महाबलः । | |
| पातयामास खड्गेन सध्वजानपि पांडवः ॥ | १७३ |
| एवं स तान्यनीकानि कर्लिंगानां पुनः पुनः । | |
| बिभेद समरे वीरो भीमो भीमपराक्रमः ॥ | १७४ |
| संप्रहृष्टो महाघोरं शंखं प्रध्मापयन्वली । | |
| सर्वकालिंगसैन्यानां मनांसि समकंपयत् ॥ | १७५ |
| ततोऽवहारः सैन्यानां तव तेषां च मारिष । | |
| अस्तं गच्छति सूर्येऽभूत्संध्या च समवर्तत ॥ | १७६ |

४.

| | |
|---|-----|
| प्रभातायां तु शर्वर्या भीष्मः शांतनवस्ततः । | |
| आनीकान्यथ संयाने व्यादिदेश परंतपः ॥ | १७७ |
| गारुडं च महाव्यूहं चक्रे शांतनवस्तदा । | |
| पुत्राणां ते जयाकांक्षी वृद्धः कुरुपितामहः ॥ | १७८ |
| तावकानां तु तं व्यूहं प्रत्यव्यूहंत पांडवाः । | |
| अर्धचंद्रेण व्यूहेन व्यूहं तमतिदारुणम् ॥ | १७९ |
| ततः प्रवृत्ते युद्धं व्यतिषक्तस्थद्विपम् । | |
| तावकानां परेषां च निघ्नतामितरेतरम् ॥ | १८० |
| उदतिष्ठद्रजो भौमं छादयानं दिवाकरम् । | |

| | |
|--|-----|
| न दिशः प्रदिशश्चापि तत्र जङ्घुः कथंचन ॥ | १७८ |
| अनुमानेन संज्ञाभिर्नामगोत्रैश्च संयुगे । | |
| वर्तते स्म तदा युद्धं तत्र तत्र विशांपते ॥ | १७९ |
| न व्यूहो भिद्यते तत्र कौरवाणां विशांपते । | |
| रक्षितः स यथा तेन भारद्वाजेन मारिष । | |
| तथैव पांडवेयानां रक्षितः सव्यसाचिना ॥ | १८० |
| सेनाग्रादाभिनेप्पत्य प्रायुर्ध्यंस्तत्र मानवाः । | |
| उभयोः सेनयो राजन् व्यतिषक्तरथद्विपाः ॥ | १८१ |
| ततस्ते पार्थिवाः क्रुद्धाः फाल्गुनं वीक्ष्य संयुगे । | |
| रथैरनेकसाहस्रैः समंतात्पर्यवारयन् ॥ | १८२ |
| अस्त्राणामथ तां वृष्टिं शलभानामिवायतिम् । | |
| रुरोध सर्वतः पार्थः शरैः कनकभृपर्णैः ॥ | १८३ |
| सात्यकिश्चाभिपन्युञ्च महत्या सेनया सह । | |
| गांधारान्समरे शूरान् रुरुधुः सह सौवल्मान् ॥ | १८४ |
| नतो धर्मसुतो राजा माद्रीपुत्रो च पांडवौ । | |
| मिषतां सर्वसेन्यानां द्राणानीकमुपाद्रवन् ॥ | १८५ |
| कुर्वाणौ तु महत्कर्म भीमसेनघटोत्कचौ । | |
| दुर्योधनस्ततोऽभ्येत्य तावुभावप्यवारयत् ॥ | १८६ |
| भीमसेनस्तु संक्रुद्धो दुर्योधनममर्षणः । | |
| हृद्यविद्धयत्पृपत्केन प्रहसन्निव पांडवः ॥ | १८७ |
| ततो दुर्योधनो राजा प्रहारवरपीडितः । | |
| निपसाद् रथोपस्थे कश्मलं च जगाम ह ॥ | १८८ |
| तं विसंज्ञमथो दृष्ट्वा त्वरमाणोऽस्य साराथिः । | |
| अपोवाहरणाद्रार्जस्ततः सैन्यमभज्यत ॥ | १८९ |
| ततस्तां कौरवीं सेनां द्रवमाणां ततस्ततः । | |
| निघ्नन् भीमः शरैस्तीक्ष्णैरनुवव्राज पृष्ठतः ॥ | १९० |
| नाशकनुतां वारयितुं भीष्मद्रोणौ महारथा ॥ | १९१ |
| ततो दुर्योधनो राजा समाश्वस्य विशांपते । | |
| न्यवर्तयत तत्सैन्यं द्रवमाणं समंततः ॥ | १९२ |

| | |
|--|-----|
| तत्र तत्र न्यवर्तत क्षत्रियाणां महारथाः । | |
| अन्योन्यस्पर्धया राजैल्लज्जया चावतस्थिरे ॥ | १५३ |
| सन्निवृत्तास्ततस्तांस्तु दृष्ट्वा राजा सुयोधनः । | |
| अब्रवीच्चरितो गत्वा भीष्मं शान्तनवं वचः ॥ | १५४ |
| अनुग्राह्याः पांडुसुता नूनं तव पितामह । | |
| यथेमां क्षमसे वीर वध्यमानां वरूथिनीम् ॥ | १५५ |
| सोऽस्मि वाच्यस्त्वया राजन् पूर्वमेव समागमे । | |
| न योत्स्ये पांडवान्संख्ये नापि सात्यकिपार्षतौ ॥ | १५६ |
| श्रुत्वाहं वचनं तुभ्यमाचार्यस्य च भारत । | |
| कर्णेन सहितः कृत्यं चिंतयानस्तदैव हि ॥ | १५७ |
| यदि नाहं परित्याज्यो युवाभ्यामिह संयुगे । | |
| विक्रमेणानुरूपेण गुध्यतां पुरुपर्षभौ ॥ | १५८ |
| एतच्छ्रुत्वा वचो भीष्मः प्रहसन्वै मुहुर्मुहुः । | |
| अब्रवीच्चिन्तयं तुभ्यं क्रोधाद्भ्रातृन् च शुषी ॥ | १५९ |
| बहुशोऽसि मया राजन्पथ्यमुक्तो हितं वचः । | |
| अजेयाः पांडवा युद्धे देवैरपि सवासवैः ॥ | १६० |
| यत्तु शक्यं मया कर्तुं वृद्धेनात्र नृपोत्तम । | |
| करिष्यामि यथाशक्ति प्रेक्षेदानीं सर्वांधवः ॥ | १६१ |
| एवमुक्तन्तु भीष्मेण पुत्रस्तव नरेश्वरः । | |
| दध्मौ शंखं मुदा युक्तो भेरीश्च समताडयत् ॥ | १६२ |
| प्रावर्तत ततो युद्धं तुमुलं लोमहर्षणम् । | |
| अस्माकं पांडवैः सार्धमनयात्तव भारत ॥ | १६३ |
| कांचनेषु तनुत्रेषु किरीटेषु ध्वजेषु च । | |
| शिलानामिव शैलेषु पतंतीनामभृत्स्वनः ॥ | १६४ |
| पतितान्युत्तमांगानि बाहवश्च विभ्रूषिताः । | |
| व्यचेष्टंत महीं प्राप्य शतशोऽथ सहस्रशः ॥ | १६५ |
| प्रावर्तत महावेगा नदी रुधिरवाहिनी । | |
| मातंगांगशिला घोरा मांसशोणितकर्दमा ॥ | १६६ |
| न दृष्टं न श्रुतं चापि युद्धमेतादृशं नृप । | |

| | |
|--|-----|
| यथा तव सुतानां च पांडवानां च भारत ॥ | २०७ |
| तत्र भीष्मः शांतनवो नित्यं मंडलकार्मुकः । | |
| मुमोच बाणान्दीप्ताग्रानहीनाशीविषानिव ॥ | २०८ |
| तमेकं समरे शूरं पांडवाः संजयः सह । | |
| अनेकशतसाहस्रं समपश्यंत लाघवात् ॥ | २०९ |
| न चैनं पांडवेयानां कश्चिच्छक्रोति वीक्षितुम् । | |
| विशिखानेव पश्यन्ति भीष्मचापच्युतान्वहून् ॥ | २१० |
| अमानुषेण रूपेण चरंतं पितरं तव । | |
| शलभा इव राजानः पतन्ति स्म प्रमोहिताः ॥ | २११ |
| न हि मोघः शरः कश्चिदासीद्भीष्मस्य संयुगे । | |
| नरनागाश्वकायेषु बहुत्वाल्लघुयोधिनः ॥ | २१२ |
| एवं सा धर्मराजस्य वध्यमाना महाचमूः । | |
| भीष्मेणातुलवीर्येण व्यशीर्यत सहस्रधा ॥ | २१३ |
| प्रभज्यमानं सैन्यं च दृष्ट्वा यादवनंदनः । | |
| उचाव पार्थ कृष्णस्तु निगृह्य रथसत्तमम् ॥ | २१४ |
| अयं स कालः संप्राप्तः पार्थ यः कांक्षितस्तव । | |
| प्रहरास्मै नरव्याघ्र न चेन्मोहाद्विमुह्यसे ॥ | २१५ |
| एवमुक्तः प्रत्युवाच वासुदेवं धनंजयः । | |
| चोदयाश्वान्यतो भीष्मो विगाह्यैतद्वलार्णवम् ॥ | २१६ |
| ततो भीष्मः कुरुश्रेष्ठः सिंहवाद्दिनदनमुहुः । | |
| धनंजयरथं तूर्णं शरवर्षैरवाकिरत् ॥ | २१७ |
| क्षणेन स रथस्तस्य सध्वजः सहसारथिः । | |
| शरवर्षेण महता संछन्नो न प्रदृश्यते ॥ | २१८ |
| वासुदेवस्त्वसंभ्रांतो धैर्यमास्थाय सत्ववान् । | |
| चोदयामास तानश्वान्विनुन्नान्भीष्मसायकैः ॥ | २१९ |
| अदर्शयद्वासुदेवो हयमाने परं बलम् । | |
| मोघान्कुर्वच्छरांस्तस्य मंडलान्यचरल्लघु ॥ | २२० |
| ततस्तु भीष्मः सुदृढं वासुदेवधनंजयौ । | |
| विव्याध निशितैर्बाणैः सर्वगात्रेषु मारिष ॥ | २२१ |

शुशुभाते नरव्याघ्रौ तौ भीष्मशरविक्षतौ ।
 गोवृषाविव नर्दन्तौ विषाणोल्लिखिताङ्कितौ ॥ २२२
 ततः कृष्णस्तु समरे दृष्ट्वा भीष्मपराक्रमम् ।
 संपेक्ष्य च महाबाहुः पार्थस्य मृदुयुद्धताम् ॥ २२३
 अचिंतयदमेयात्मा नास्ति यौधिष्ठिरं बलम् ।
 एकाद्वा हि रणे भीष्मो नाशयेद्वैत्यदानवान् ।
 किमु पांडुमुतान्युद्धे सबलान्सपदानुगान् ॥ २२४
 सोऽहं भीष्मं निहन्म्यद्य पांडुवार्थाय दंशितः ।
 भारमेनं विनेष्यामि पांडवानां महात्मनाम् । ॥ २२५

निहत्य सर्वान् धृतराष्ट्रपुत्रांस्तत्पाशिका ये च नरेन्द्रमुख्याः ।
 राज्येन राजानमजातशत्रुं संपादयिष्याम्यहमद्य हृष्टः ॥ २२६
 ततः सुनाभं वसुदेवपुत्रः सूर्यप्रभं वज्रसहस्रतुल्यम् ।
 क्षुरांतमुद्राम्प भुजेन चक्रं रथादवप्लुत्य विसृज्य वाहान् ।
 संकंपयन्गां चरणैर्वहात्वा वेगेन कृष्णः प्रससार भीष्मम् ॥ २२७
 तमापतन्तं प्रगृहीतचक्रं समीक्ष्य देवं द्वियदां वरिष्ठम् ।
 असंभ्रान्नाक्ता कुक्वाणपाणी रये स्थितः शान्तनवोऽभ्युवाच ॥ २२८
 एहोहि देवेश जगन्निवास नमोऽस्तु ते शार्ङ्गगदासिपाणे ।
 प्रसह्य मां पानय लोकनाथ श्रोतमार्द्धतशरण्य संख्ये ॥ २२९
 त्वया हतस्येह ममाद्य कृष्ण श्रेयः परस्मिन्निह चैव लोके ॥ २३०
 श्रुत्वा वाचः शान्तनवस्य कृष्णो वेगेन धार्यस्तमन्नाभ्युवाच ।
 त्वं मूलमस्येह भुवि क्षयस्य दुर्योधनं चाद्य समुद्धरिष्यासि ॥ २३१
 दुर्घृतदेवी नृपतिनिवार्यः सन्मंत्रिणा धर्मपथि स्थितेन ।
 त्याज्योऽथवा कालपरीतबुद्धिर्धर्मातिगो यः कुलपांसनः स्यात् ॥ २३२
 भीष्मस्तदाकर्ण्य यदुप्रवीरं राजा परं देवतभित्युवाच ॥ २३३
 वा० उ०—त्यक्तस्तु कंसो यदुभिर्हीतार्थे सम्बोधयमानो न बुबोध राजा ।
 क्लेशाय देवाद्विपरीतबुद्धिः श्रोता हितं यस्य न कश्चिदस्ति ॥ २३४
 रथादवप्लुत्य ततस्त्वरान्पार्थः पदा द्रुत्य यदुप्रवीरम् ।
 जग्राह पीनोन्नतलम्बबाहुं बाह्वोर्हरिं व्यायतपीनबाहुः ॥ २३५
 अवास्थितं च प्रणिपत्य कृष्णं प्रीतोऽर्जुनः काञ्चनचित्रमाली ।

| | |
|---|-----|
| उवाच कोपं प्रतिमंहरेति गतिर्भवान्केशव पांडवानाम् ॥ | २३६ |
| न हास्यसे कर्म यथाप्रतिज्ञं पुत्रैः शपे केशव सोदरैश्च । | |
| अन्तं गमिष्यामि यथा कुरूणां त्वयाहमिन्द्रानुज संप्रयुक्तः ॥ | २३७ |
| ततः प्रतिज्ञां समयं च तस्य जनार्दनः प्रीतमना निशम्य । | |
| स तानभीष्टपुनरादानः प्रगृह्य शंङ्खं द्विषतां निहन्ता । | |
| निनादयामास दिशो नभश्च स पांचजन्यस्य रवेण शौरिः ॥ | २३८ |
| ततो भुजाभ्यां बलप्रद्विकृप्य चित्रं धनुर्गीडिवमप्रमेयम् । | |
| माहेन्द्रमस्त्रं विधिवन्गुहोरं प्रादुश्चकाराद्भुतमन्तरिक्षे ॥ | २३९ |
| तेनोत्तमास्त्रेण ततो महात्मा सर्वाण्यनीकानि महाधनुषान् । | |
| शरौघजालैर्विद्यलाग्निवर्णैर्निवारयामास किरीटमाली ।। | २४० |
| शिलीगुम्वाः पार्थधनुर्विसृष्टा रथान् ध्वजाग्राणि धनूषे बाहून् । | |
| निकृत्य देहान्निविष्टुः परेषां नरेन्द्रनागेन्द्रनुगङ्गमाणाम् ॥ | २४१ |
| ततो दिशः सोऽनुदिशश्च पार्थः शरैः सुभारैर्निशितैर्वितत्य । | |
| गाण्डीवशब्देन मनांसि तेषां किरीटमाली व्यथयंचकार ॥ | २४२ |
| तस्मिंस्तथा घोम्यमास्त्रयुद्धे शङ्खम्वना दुन्दुभिनिस्वनाश्च । | |
| अन्तर्हिता गाण्डिवनिस्वनेन बभूवुरग्राश्चरणप्रणादाः ।। | २४३ |
| हतप्रवीराणि बलानि दृष्ट्वा किरीटिना शत्रुभयावहेन । | |
| वित्तास्य सेनां ध्वजिनीपतीनां सिंहो मृगाणामिव यूथसंघान् ॥ | २४४ |
| विनेदतुस्तावितहर्षयुक्तौ गांडीवधन्वा च जनार्दनश्च । | |
| तदैन्द्रमस्त्रं व्रिततं च घोरमसशमुद्गीक्ष्य युगांतकल्पम् ॥ | २४५ |
| अथापयानं कुरवः सभष्मिाः सद्रोणदुर्योधनवाह्निकाश्च । | |
| चक्रुर्निशां संधिगतां समीक्ष्य विभावसोर्लोहितरागयुक्ताम् ॥ | २४६ |
| अवाप्य कीर्तिं च यशश्च लोके विमृश्य शत्रूंश्च धनंजयोऽपि । | |
| ययौ नरेन्द्रः सहस्रोदरैश्च समाप्तकर्मा शिविरं निशायाम् ॥ | २४७ |
| रणे रथानामयुतं निहत्य गजा हताः सप्तशतार्जुनेन । | |
| प्राच्याश्च सौवीरगणाश्च सर्वे निपातिताः क्षुद्रकमालवाश्च ॥ | २४८ |

६.

परिणाम्य निशां तां तु सुखसुप्ता जनेश्वराः ।

कुरवः पांडवाश्चैव पुनर्युद्धाय निर्ययुः ॥

२४९

| | |
|---|-----|
| ततः प्रवृत्ते युद्धं घोररूपं भयानकम् । | |
| तावकानां परेषां च निघ्नतामितरेतरम् ॥ | २५० |
| भीष्मं तु समरे क्रुद्धं प्रतपन्तं समन्ततः । | |
| न शेकुः पाण्डवा द्रष्टुं तपन्तामिव भास्करम् ॥ | |
| अन्यत्र रथिनां श्रेष्ठाञ्जीमसेनान्महाबलात् ॥ | २५१ |
| ततो दुर्पोथिनो राजा सोदर्यैः परिवारितः । | |
| भीष्मं जुगोप समरं वर्तमाने महाक्षयं ॥ | २५२ |
| भीमस्तु सारथिं हन्वा भीष्मस्य रथिनां वगः । | |
| प्रद्रुताश्चे रथे तस्मिन्प्लवमाने समन्ततः ॥ | २५३ |
| सुनाभस्य क्षुरेणागु शिरश्चिच्छेद भारत । | |
| पूर्णापतत्रिच्येन स हतो न्यपतद्भुवि ॥ | २५४ |
| हते तस्मिन्महाराज तव पुत्रे महारथे । | |
| नामृष्यन्त रणे शूराः सोदराः सम संयुगे ॥ | २५५ |
| आदित्यकेतुर्वद्वाशी कुण्डधारो महोदरः । | |
| अपराजेतः पाण्डितको विशालाक्षवदुर्जयः ॥ | २५६ |
| पाण्डवं चित्तसन्नाह्य विंचित्तकवचायुधाः । | |
| अभ्यद्रवन्त संग्रामे योद्धुकामारिमर्दनाः ॥ | २५७ |
| स तन्न ममृपे वीरः शत्रुभिर्वधमाहवे । | |
| धनुः प्रपीड्य वामेन करेणामित्रकर्शनः ॥ | २५८ |
| शिरश्चिच्छेद समरे शरेणानतपर्वणा । | |
| अपराजितस्य मुनसं तव पुत्रस्य संयुगे ॥ | २५९ |
| अथापरेण भलेन कुण्डधारं महारथम् । | |
| प्राहिणोन्मृत्युलोकाय सर्वसैन्यस्य पश्यतः ॥ | २६० |
| विशालाक्षशिरश्चिच्छत्वा पातयापास भूतले । | |
| त्रिभिः शरैरदीनात्मा म्भरन् क्लेशं पुरातनम् ॥ | २६१ |
| महोदरं महेष्वासं नाराचं स्तनान्तरे । | |
| विव्याध समरे राजन्स हतो न्यपतद्भुवि ॥ | २६२ |
| आदित्यकेतोश्छत्रं च चिच्छत्वा बाणेन संयुगे । | |
| भलेन भृशतीक्ष्णेन शिरश्चिच्छेद भारत ॥ | २६३ |

| | |
|---|-----|
| प्रदुद्रुवुस्ततस्तेऽन्ये पुत्रास्तव विशांपते । | |
| मन्यमाना हि तत्सत्यं सभायां तस्य भाषितम् ॥ | २६४ |
| ततो दुर्योधनो राजा भीष्ममासाद्य मारिष । | |
| दुःखेन महताविष्टो विललापातिदुःखितः ॥ | २६५ |
| निहता भ्रातरः शूरा भीमसेनेन मे युधि । | |
| यतमानास्तथान्येपि हन्यन्ते सर्वसैनिकाः ॥ | २६६ |
| भवान्मध्यस्थिततया नित्यमस्मानुपेक्षते । | |
| सोऽहं कापथमारूढः पश्य दैवमिदं मम ॥ | २६७ |
| एतच्छ्रुत्वा वचः क्रूरं पिता देवव्रतस्तव । | |
| दुर्योधनमिदं वाक्यमब्रवीत्साश्रुलोचनम् ॥ | २६८ |
| उक्तमेतन्मया पूर्वं द्रोणेन विदुरेण च । | |
| गांधार्या च यशस्विन्या तत् त्वं तात न बुद्धवान् ॥ | २६९ |
| समयश्च मया पूर्वं कृतो वः शत्रुमूदन । | |
| नाहं युधि नियोक्तव्यो नाप्याचार्यः कथंचन ॥ | २७० |
| यं यं हि धार्तराष्ट्राणां भीमो द्रक्ष्यति संयुगे । | |
| हनिष्यति रणे तं तं सत्यमेतद्ब्रवीमि ते ॥ | २७१ |
| स त्वं राजन् स्थिरो भूत्वा दृढां कृत्वा रणे मतिम् । | |
| योधयस्व रणे पार्थान् स्वर्गं कृत्वा परावणम् ॥ | २७२ |
| स्वसैन्यं निहतं दृष्ट्वा राजा दुर्योधनः स्वयम् । | |
| अभ्यधावत संक्रुद्धो भीमसेनमरिंदमम् ॥ | २७३ |
| अर्धचन्द्रं च संधाय मुतीक्ष्णं लोमवाहिनम् । | |
| भीमसेनस्य चिच्छेद चापं क्रोधसमन्वितः ॥ | २७४ |
| तदन्तरं च संप्रेक्ष्य त्वरमाणो महारथः । | |
| प्रसंदधे शितं वाणं गिरीणामपि दारणम् ॥ | २७५ |
| तेनोरसि महाराज भीमसेनमताडयत् ॥ | २७६ |
| स गाढविद्धो व्यथितः सृक्किणी परिसंलिहन् । | |
| समाललम्बे तेजस्वी ध्वजं हेमपरिष्कृतम् ॥ | ३७७ |
| तथा विमनसं दृष्ट्वा भीमसेनं घटोत्कचः । | |
| क्रोधेनाभिप्रजज्वाल दिधक्षन्निव पावकः ॥ | २७८ |

| | |
|--|-----|
| अभिमन्युपुरवाञ्चापि पांडवानां महारथाः । | |
| समभ्यधावन् क्रोशंतो राजानं जातसंभ्रमाः ॥ | २७९ |
| संप्रेक्ष्यैतान्संपततः संक्रुद्धान् जातसंभ्रमान् । | |
| भारद्वाजोऽब्रवीद्वाक्यं तावकानां महारथान् । | |
| क्षिप्रं गच्छत भद्रं वो राजानं परिरक्षत ॥ | २८० |
| तदाचार्यवचः श्रुत्वा सोमदत्तपुरोगमाः । | |
| तावकाः समवर्तत पांडवानामनीकिनीम् ॥ | २८१ |
| एवमुक्त्वा महाबाहुर्महाद्विस्फार्य कार्मुकम् । | |
| भारद्वाजस्ततो भीमं पड्विंशत्या समार्दयत् ॥ | २८२ |
| भूयश्चैनं महाबाहुः शरैः शीघ्रमवाकिरत् । | |
| पर्वतं वारिधाराभिः प्राट्टपीव बलाहकः ॥ | २८३ |
| तं प्रत्यविद्वद्यदशभिर्भीमसेनः शिलीमुखैः । | |
| त्वरगाणो गेहेष्वासः सव्ये पार्श्वे महाबलः ॥ | २८४ |
| स गाढविद्धो व्यथितो वयोवृद्धश्च भारत । | |
| प्रनष्टसंज्ञः सहसा रथोपस्थ उपाविशत् ॥ | २८५ |
| गुरुं प्रव्यथितं दृष्ट्वा राजा दुर्योधनः स्वयम् । | |
| द्रोणायनिश्च संक्रुद्दौ भागसेनमभिद्रुतौ ॥ | २८६ |
| तात्रापतन्तौ संप्रेक्ष्य कालान्तकयगोपमौ । | |
| भीमसेनो महाबाहुर्गदाभादाय सत्वरम् ॥ | २८७ |
| अवप्लुत्य रथात्तूर्णं तस्थौ गिरिरिवाचलः । | |
| समुग्रस्य गदामुर्वी यमदण्डोपमां रणे । | २८८ |
| तत्राक्रन्दो महानासीत्त्रय तेषां च भारत । | |
| निघ्नतां दृढमन्योन्यं कुर्वतां कर्म दुष्करम् ॥ | २८९ |
| रणे चारूणि चापानि हेमपृष्ठानि मारिषा । | |
| जातरूपमयैः पुङ्खै राजतैर्निशेताः शराः । | |
| तैलधौता व्यराजन्त निर्मुक्तभुजगोपमाः ॥ | २९१ |
| हस्तिदन्तत्सरून्खड्गान् जातरूपपरिष्कृतान् । | |
| चर्माणि चापविद्धानि रुक्मचित्वाणि धन्विनाम् । | |
| सुवर्णविकृतप्रासान् पट्टिशान्हेमभूषितान् ॥ | २९२ |

- जातरूपमयाश्चर्षीः शक्तीश्च कनकोज्ज्वलाः ।
 नानाविधानि शस्त्राणि प्रगृह्य पतिता नराः ॥ २९३
- गदाविमथितैर्गात्रैर्मुसलैर्भिन्नमस्तकाः ।
 गजवाजिरथशुण्णाः शेरते नृपते क्षितौ ॥ २९४
- विशब्दैरल्पशब्दैश्च शोणितौघपरिप्लुतः ।
 गतासुभिरभिन्नघ्न विबभौ निचिता मही ॥ २९५
- रथैश्च सर्वतोभ्रमैः किंकिणीजालभूषितैः ।
 वाजिभिश्च हतैर्बाणैः स्रस्तजिह्वैःमुशोणितैः ॥ २९६
- नानारागैः कम्बलैश्च परिस्तोभैश्च दान्तिनाम् ।
 वैदूर्यमणिदण्डैश्च पतितैरङ्कुशैः शुभैः ॥ २९७
- पद्मेन्दुद्युतिभिश्चैव वदनैश्चारुकुण्डलैः ।
 क्लृप्तश्मश्रुभिरत्यर्थं वीराणां समलङ्कृतैः ॥ २९८
- एवमेते महासेने मृदिते तत्र भारत ।
 परस्परं समासाद्य तव तेषां च संयुगे ॥ २९९
- तेषु श्रान्तेषु भग्नेषु मृदितेषु च भारत ॥ ३००
- रात्रिः समभवत्तत्र नापश्याम ततोऽनुगान् ।
 ततोऽवहारं सैन्यानां प्रचक्रुः कुरुपांडवाः ॥ ३०१
- ६
- ततो दुर्योधनो राजा शकुनिश्चापि सौवलः ।
 दुःशासनश्च पुत्रस्ते सूतपुत्रश्च दुर्जयः ॥ ३०२
- समागम्य महाराज मंत्रं चक्रुर्विवक्षितम् ।
 कथं पांडुसुताः संख्ये जेतव्याः सगणा इति ॥ ३०३
- दृ० उ०—द्रोणो भीष्मः कृपः शल्यः सौमदत्तिश्च संयुगे ।
 न पार्थान् प्रतिवाधन्ते न जाने तस्य कारणम् ॥ ३०४
- अवध्यमानास्ते चापि क्षपयन्ति बलं मम ।
 सोहं संशयमापन्नः प्रहरिष्ये कथं रणे ॥ ३०५
- क० उ०—मा शुचो भरतश्रेष्ठ करिष्येऽहं प्रियं तव ।
 भीष्मःशांतनवस्तूर्णमपयातु महारणात् ॥ ३०६
- निवृत्तो युधि गांगेये न्यस्तशस्त्रे च भारत ।

| | |
|---|-----|
| अहं पार्थान्हनिष्यामि सहितान्सर्वसोमकैः ॥ | ३०७ |
| पाण्डवेषु दया नित्यं स हि भीष्मः करोति वै । | |
| अशनश्च रणे भीष्मो जेतुमेतान्महारथान् ॥ | ३०८ |
| अत्रवीद्वातरं तत्र दुःशासनमिदं वचः । | |
| अनुगात्रं यथा सर्वं सज्जं भवतु सर्वशः ॥ | ३०९ |
| नष्पपात ततस्तूर्णं पुत्रस्तव विशंपते । | |
| सहितो भ्रातृभिस्तैस्तु देवैरिव शतक्रतुः ॥ | ३१० |
| ततस्मत् नृपशार्दूलं शार्दूलसमाविक्रमम । | |
| आराहयद्धयं तूर्णं भ्राता दुःशासनस्तथा ॥ | ३११ |
| अनुलिप्तः परार्थेन चन्दनेन सुगंधिना । | |
| अरजोम्बरसंधीतः सिंहखेल्गातेर्नृपः ॥ | ३१२ |
| तं प्रयाति नरन्याग्रं भीष्मस्य शिविरं प्रति । | |
| अनुजग्मुर्गोहेष्वासाः सर्वलोकस्य धन्विनः ॥ | ३१३ |
| हयानन्ये सगारुह्य गजानन्ये च भारत । | |
| रथानन्ये नरश्रेष्ठाः परिवव्रुः समन्ततः ॥ | ३१४ |
| अन्वीयमानः सततं सोदैरैः परिवारितः । | |
| दक्षिणं दक्षिणः काले संवृत्य स्वभुजं तदा ॥ | ३१५ |
| हास्तहस्तोपमं पीनं सर्वशत्रुनिर्बहणम् । | |
| प्रगृह्णन्नजलावृणामुद्यतान्सर्वता दिशः ॥ | ३१६ |
| प्रदीपैः काञ्चनस्तव गन्धतैलावसेचितैः । | |
| पश्चिर्गृह्णागजं प्रज्वलद्भिः समंततः । | ३१७ |
| काञ्चनोष्णीपिणभतत्र वेत्रझर्रपाणयः । | |
| प्रोत्साहयन्तः शनकैस्तं जनं सर्वतोदिशम् ॥ | ३१८ |
| सम्प्राप्य तु तनो राजा भीष्मस्य सदनं शुभम् । | |
| अभिवाद्य तनो भीष्मं निषण्णः परमासने ॥ | ३१९ |
| काञ्चने सर्वतोभद्रे स्पद्धर्यास्तरणसंवृते । | |
| उवाच प्रांजलिभीष्मं बाष्पकंडोऽश्रुलोचनः ॥ | ३२० |
| त्वां वयं हि समाश्रित्य संयुगे शत्रुसूदन । | |
| उत्सहेम रणे जेतुं सेन्द्रानपि सुरासुरान् ॥ | ३२१ |

| | |
|--|-----|
| तस्मादर्हसि गांगेय कृपां कर्तुं मयि प्रभो । | |
| जहि पांडुसुतान्वीरान् महेन्द्र इव दानवान् ॥ | ३२२ |
| दयया यदि वा राजन्द्रेष्यभावान्मम प्रभो । | |
| मन्दभाग्यतया वापि मम रक्षसि पांडवान् ॥ | ३२३ |
| अनुजानीहि समरे कर्णमाहवशोभिनम् । | |
| स जेग्यति रणे पार्थान् समुद्दृष्ट्वांधवान् ॥ | ३२४ |
| श्वसयानो यथा नागः प्रणुन्नो वाक्शलाकया । | |
| स ध्यात्वा सुचिरं कालं दुःखरोपसमन्वितः ॥ | ३२५ |
| उद्धृत्य चक्षुषी कोपान्निर्देहन्निव भारत । | |
| अब्रवीचाव पुत्रं स सामपूर्वमिदं वचः ॥ | ३२६ |
| किं त्वं दुर्योधनैवं मां वाक्शय्यैरपकृतासि । | |
| घटगानं यथाशक्ति कुर्वाणं च तव प्रियम् ॥ | ३२७ |
| यदा तु पाण्डव शूरः खांडवेऽग्निमर्तपयत् । | |
| पराजित्य रणे शक्रं पर्याप्तं तन्निदर्शनम् ॥ | ३२८ |
| यदा च त्वां महाबाहो गंधर्वैर्हृतगोजसा । | |
| अमोचयत्पांडुमुतः पर्याप्तं तन्निदर्शनम् ॥ | ३२९ |
| द्रवमाणेषु शूरेषु सोदरेषु तव प्रभो । | |
| सूतपुत्रे च राधेये पर्याप्तं तन्निदर्शनम् ॥ | ३३० |
| यच्च नः सहितान्सर्वान्विराटनगरे तदा । | |
| एक एव समुद्यातः पर्याप्तं तन्निदर्शनम् | ३३० |
| विजित्य च यदाकर्णं सदा पुरुषमानिनम् । | |
| उत्तरायै ददौ वस्त्रं पर्याप्तं तन्निदर्शनम् ॥ | ३३१ |
| को हि शक्तो रणे जेतुं पाण्डवं रभसं तदा । | |
| यस्य गोप्ता जगद्गोप्ता शङ्खचक्रगदाधरः ॥ | ३३२ |
| उक्तोसि बहुशो राजभारदाद्यैर्महर्षिभिः । | |
| त्वं तु मोहान्न जानीषे वाच्यावाच्यं सुयोधन ॥ | ३३४ |
| मुमूर्शुहि नरः सर्वान्दृक्षान्पश्यति काञ्चनान् । | |
| तथा त्वमपि गांधारे विपरीतानि पश्यासि ॥ | ३३५ |
| स्वयं वैरं महत् कृत्वा पांडवैः सह संजयैः । | |

| | |
|--|-----|
| युद्धथस्व तानद्य रणे पश्यामः पुरुषो भव ॥ | ३३६ |
| तैर्वाऽहं निहतः संख्ये गमिष्ये यमरादनम् । | |
| तान्वा निहत्य समरे प्रीतिं दास्याम्यहं तव ॥ | ३३७ |
| पूर्वं हि स्त्री समुत्पन्ना शिखंडी राजनेश्मनि । | |
| तगहं न हनिष्यामि प्राणत्यागेऽपि भारत ॥ | ३३८ |
| सुखं स्वपिहि गांधारे श्वोऽस्मि कर्ता गहारणम् । | |
| यं जनाः कथयिष्यन्ति यावत्स्थास्यति धेदिनी ॥ | ३३९ |
| एवमुक्तस्तव सुतो निर्जगाद्य जनेश्वर । | |
| अभिवाद्य गुरुं मर्त्री प्रययौ म्वं निवेशनम् ॥ | ३४० |
| प्रभातायां च शर्वर्यां प्रातरुत्थाय तान्बृगः । | |
| राज्ञः समाज्ञापयत सेनां योजयतेति ह । | |
| अद्य भीष्मो रणे क्रुद्धो निहानेऽप्यांत सोमकान् ॥ | ३४१ |
| दुर्योधनस्य तच्छ्रुत्वा रात्रौ विलापतं बहु । | |
| मन्यमानः स त राजन् प्रत्यादेशिष्यात्तानः ॥ | ३४२ |
| निर्वेदं परमं गत्वा विनिन्द्य परवाच्यताम् । | |
| दीर्घं दध्यौ शान्तनवो योद्धकाधोऽर्जुनं रणे ॥ | ३४३ |
| दुर्योधनो महाराज दुःशासनमचोदयत् । | |
| दुःशासन रथामूर्णं युज्यतां भीष्मराक्षिणः ॥ | ३४४ |
| अयं हि समनुप्राप्तो वर्षपृगाभिचिंतितः । | |
| पाण्डवानां ससैन्यानां बधो राज्यम्य चागमः ॥ | ३४५ |
| अब्रवीद्धि विगुद्धात्मा नाहं हन्यां शिखंडिनम् । | |
| स्त्रीपूर्वेको ह्यसौ राजंस्तस्माद्बुर्ज्यो मया रणे ॥ | ३४६ |
| तत्र सर्वात्मना मन्ये गंगेयस्यैव पालनम् । | |
| अरक्ष्यमाणं हि वृको हन्यात्सिंहं महाहवे ॥ | ३४७ |
| एतच्छ्रुत्वा तु ते सर्वे दुर्योधनवचस्तदा । | |
| सर्वतो रथवंशेन गंगेयं पर्यवारयन् ॥ | ३४८ |
| पुत्राश्च तव गंगेयं परिवार्य ययुर्मुदा । | |
| कम्पयन्तो भुवं द्यां च क्षोभयन्तश्च पाण्डवान् ॥ | ३४९ |
| भीष्मं तु रथवंशेन दृष्ट्वा समाभिसंवृतम् । | |

| | |
|---|-----|
| अर्जुनो रग्निनां श्रेष्ठो घृष्टद्युम्नमुवाच ह ॥ | ३५० |
| शिखाङ्गिनं नरव्याघ्रं भीष्मस्य प्रमुखे नृप । | |
| स्थापयस्वाद्य पांचाल्यं तस्य गोप्ताहामित्युत ॥ | ३५१ |
| ततः शब्देन महता प्रचक्रभ्ये वसंधरा । | |
| पक्षिणश्च महाघोरं व्याहरन्तो विवभ्रमुः ॥ | ३५२ |
| सप्रभश्चोदितः सूर्यो निष्प्रभः समपद्यत । | |
| बवुश्च वातास्तुमुलाः शंसंतः सुमहद्भयम् ॥ | ३५२ |
| तत्रासीत्सुमहद्युद्धं तव तेषां च संकुलम् । | |
| नराश्वरथनागानां यमराष्ट्रविवर्धनम् ॥ | ३५४ |
| रथी रथिनमासाद्य प्राहिणोद्यमसादनम् । | |
| तथेतरान्समासाद्य नरनागाश्वसादिनः ॥ | ३५५ |
| रथास्तु रथिभिर्हीना हतसारथयस्तथा । | |
| विप्रद्रुताश्च समरे दिशो जग्मुः समन्ततः ॥ | ३५६ |
| दान्तिनश्च नरश्रेष्ठ हीनाः परमसादिभिः । | |
| मृदन्तः स्वान्यनीकानि निपेतुः सर्वशब्दगाः ॥ | ३५७ |
| अश्वारोहान्हतैरश्वैर्गृहीतासीन्समन्ततः । | |
| द्रवमाणानपश्याम द्राव्यमाणांश्च संयुगे ॥ | ३५८ |
| गजो गजं समासाद्य द्रवमाणं महाहवे । | |
| ययौ प्रमृद्य तरसा पादातान्वाजिनस्तथा ॥ | ३५९ |
| तस्मिन्नाद्रे तथा यद्धे वर्तमाने महाभये । | |
| प्रावर्तत नदी घोरा शोणितान्त्रतरङ्गिणी ॥ | ३६० |
| असिसङ्घातसंवाधा केशशैवलशादृला । | |
| रथहृदा शरावर्ता ह्यमीना दुरासदा ॥ | ३६१ |
| शीर्षोपलसमाकीर्णा हस्तिग्राहसापाकुला । | |
| कवचोष्णीषफेनौघा धनुर्वेगासिकच्छपा ॥ | ३६२ |
| सेनापतिस्तु समरे प्राह सेनां महारथः । | |
| अभिद्रवत गांगेयं सोमकाः संजयः सह ॥ | ३६३ |
| सेनापतिवचः श्रुत्वा सोमकाः संजयाश्च ते । | |
| अभ्यद्रवंत गांगेयं शस्त्रवृष्ट्या समाहिताः ॥ | ३६४ |

| | |
|---|-----|
| वध्यमानस्ततो राजन्पिता शान्तनवस्तव । | |
| अमर्षवशमापन्नो योधयामास सृञ्जयात् ॥ | ३६५ |
| तस्य कीर्तिमतस्तात पुरा रामेण धीमता । | |
| संप्रदत्तास्त्रशिक्षा वै पारानीकविनाशिनी ॥ | ३६६ |
| स तां शिक्षामधिष्ठाय कुर्वन्परबलक्षयम् । | |
| अहन्यहनि पार्थानां वृद्धः कुरुपितामहः ॥ | ३६७ |
| भीष्मो दशसहस्राणि जघान परवीरहा । | |
| गजानामयुतं हत्वा हताः सप्त महारथाः ॥ | ३६८ |
| हत्वा पंचसहस्राणि रथानां प्रापितामहः । | |
| नराणां च महायुद्धे सहस्राणि चतुर्दश ॥ | ३६९ |
| दंतिनां च सहस्राणि ह्यानामयुतं पुनः । | |
| शिक्षावलेन विहतं पित्रा तव विशांपते ॥ | ३७० |
| ततः सर्वमहीपानां क्षपयित्वा बहूथिनीम् । | |
| विराटस्य प्रियो भ्राता शतानीको निपातितः ॥ | ३७१ |
| शतानीकं च समरे हत्वा भीष्मः प्रतापवान् । | |
| सहस्राणि महाराज राज्ञां भङ्गैरपायत् ॥ | ३७२ |
| ये च केचन पार्थानामभियाता धनंजयम् । | |
| राजानो भीष्ममासाद्य गतास्ते यमसादनम् ॥ | ३७३ |
| एवं दश दिशो भीष्मः शरजालैः समंततः । | |
| अतीन्य सेनां पार्थानामवतस्थे चमूमुखे ॥ | ३७४ |
| स कृत्वा सुमहत्कर्म तस्मिन्वै दशमऽहानं । | |
| सेनयोरंतरेऽतिष्ठत् प्रष्टुहीतशरासनः । | |
| न चैनं पार्थिवाः केचिद्रणे शक्ता निरीक्षितुम् ॥ | ३७५ |
| तथा चैनं पराक्रान्तमालोक्य मधुमूदनः । | |
| उवाच देवकीपुत्रः प्रीयमाणं धनजयम् ॥ | ३७६ |
| एष शान्तनवो भीष्मः सेनयोरंतरे स्थितः । | |
| सन्निहत्य बलादेनं विजयस्ते भविष्यति ॥ | ३७७ |
| बलात्संस्तंभयस्वैनं यत्रैषा भिद्यते चमूः । | |
| न हि भीष्मशरानन्यः सोढुमुत्सहते विभो ॥ | ३७८ |

| | |
|---|-----|
| ततस्तस्मिन्क्षणे राजंश्चोदितो वानरध्वजः । | |
| सध्वजं सरथं साश्वं भीष्ममन्तर्दधे शरैः ॥ | ३७९ |
| स चापि कुरुमुख्यानामृषभः पांडवेरितान् । | |
| शरत्रातैः शरत्रातान्वहुधा विददार तान् ॥ | ३८० |
| ततः शिखंडी वेगेन प्रगृह्य परमायुधम् । | |
| भीष्ममेवाभिदुद्राव रक्ष्यमाणः किरीटिना ॥ | ३८१ |
| सात्यकिश्चेकितानश्च धृष्टद्युम्नश्च पार्षतः । | |
| विराटो द्रुपदश्चैव माद्रीपुत्रौ च पांडवौ ॥ | ३८२ |
| दुद्रुवुर्भीष्ममेवाजौ रक्षिता दृढधन्विना । | |
| अभिमन्युश्च समरे द्रौपद्याः पंच चात्मजाः ॥ | ३८३ |
| ते सर्वे दृढधन्वानः संयुगेष्वपलायिनः । | |
| बहुधा भीष्ममानर्च्छुर्मार्गिणैः क्षतमार्गिणैः ॥ | ३८४ |
| नाभिसंधत्त पांचाल्ये स्मयमानो मुहुर्मुहुः । | |
| स्त्रीत्वं तस्य तु सस्मृत्य भीष्मो बाणांश्च्छिखण्डिनि ॥ | ३८५ |
| अताडयन्रणे भीष्मं सहिताः सर्वसंजयाः ॥ | ३८६ |
| स विशीर्णतनुत्राणः पीडितो बहुभिस्तदा । | |
| न विव्यथे तथा भीष्मो भिद्यमानेषु मर्मसु ॥ | ३८७ |
| संदीप्तशरचापाग्निरस्त्रप्रसृतमारुतः । | |
| विवृत्य रथसङ्घानामन्तरेण विनिःसृतः ॥ | |
| दृश्यते स्म नरेन्द्राणां पुनर्मध्यगतश्चरन् ॥ | ३८८ |
| ततः किरीटी संरन्धो भीष्ममेवाभ्यधावत । | |
| शिखंडिनं पुरस्कृत्य धनुश्चास्य समाच्छिनत् ॥ | ३८९ |
| शिखंडी तु रणे श्रेष्ठो रक्ष्यमाणः किरीटिना । | |
| अविध्यदशभिर्भीष्मं छिन्नधन्वानमाहवे ॥ | ३९० |
| सारथिं दशभिश्चास्य ध्वजं चैकेन चिच्छिदे ॥ | ३९१ |
| सोऽन्यत्कार्मुकमादाय गांगेयो वेगवत्तरम् । | |
| तदप्यस्य शितैर्बाणैस्त्रिभिश्चिच्छेद फाल्गुनः ॥ | ३९२ |
| एवं स पाण्डवः क्रुद्ध आत्तमात्तं पुनः पुनः । | |
| धनुश्चिच्छेद भीष्मस्य सव्यसाची परन्तपः ॥ | ३९३ |

| | |
|--|-----|
| शिखंडी तु महाराज भारतानां पितामहम् । आजघानोरसि क्रुद्धो नवाभिर्निशितैः शरैः ॥ | ३९४ |
| स तेनाभिहतः संख्ये भीष्मः कुरुपितामहः । नाकम्पत महाराज क्षितिकम्पे यथाचलः ॥ | ३९५ |
| ततः प्रहस्य वीभत्सुर्व्याक्षिपन् गांडिवं धनुः । गंगेयं पंचविंशत्या क्षुद्रकाणां समापयत् ॥ | ३९६ |
| शिखंडी तु रणे बाणान् यान्मुमोच महारथः । न चक्रस्ते रुजं तस्य रुक्मपुङ्खाः शिलाशिताः ॥ | ३९७ |
| सोऽतिवेद्धो महेष्वासो दुःशासनमभापत ॥ | ३९८ |
| एष पार्थो रणे क्रुद्धः पांडवानां महारथः । शरैरनेकसाहस्रैर्माभेवाभ्यहनद्रणे । | |
| न चैप सगरे शक्यो जेतुं वज्रभृता अपि ॥ | ३९९ |
| वज्राशनिसमस्पर्शा अर्जुनेन शरा युधि । मुक्ताः सर्वे व्यवच्छिन्ना नेमे वाणाः शिखंडिनः ॥ | ४०० |
| ब्रह्मदण्डरामस्पर्शा वज्रवेगदुरासदाः । मम प्राणानारुजन्ति नेमे वाणाः शिखंडिनः ॥ | ४०१ |
| अर्जुनस्य इमे वाणा नेमे वाणाः शिखंडिनः । कृन्तन्ति मम गात्राणि माघमासे गवा इव ॥ | ४०२ |
| सर्वे ह्यपि न मे दुःखं कुर्युरन्ये नराधिपाः । वीरं गांडीवधन्वानमृते जिष्णुं कपिध्वजम् ॥ | ४०३ |
| इति ब्रुवंश्छान्तनवो दिधक्षुरिव पांडवान् । शक्तिं भाष्मः स पार्थाय ततश्चिक्षेप भारत ॥ | ४०४ |
| तामस्य विशिखैश्छित्त्वा त्रिधा त्रिभिरपातयत् । पश्यतां कुरूवीराणां सर्वेषां तव भारत ॥ | ४०५ |
| चर्माथादत्त गंगेयो जातरूपपरिष्कृतम् । खड्गं चान्यतरं प्रेष्युर्मृत्योरग्रे जयाय वा ॥ | ४०६ |
| तस्य तच्छतधा चर्म व्यदधात्सायकैस्तथा । रथादनवरूढस्य तद्द्रुतमिवाभवत् ॥ | ४०७ |
| ततस्तमेकं बहवः परिवार्य समन्ततः । | |

| | |
|--|-----|
| परिकाल्य कुरुन्सर्वाश्छरवर्षैरवाकिरन् ॥ | ४०८ |
| न तस्यासीदनिर्भिन्नं गात्रे द्वयंगुलमंतरम् । | |
| एवंभूतस्तव पिता शरैर्विशकलीकृतः ॥ | ४०९ |
| शिताग्रैः फाण्डुनेनाजौ प्राक्शिराः प्रापतद्रथान् । | |
| किञ्चिच्छेषे दिनकरे पुत्राणां तव पश्यताम् ॥ | ४१० |
| हाहेति दिशि देवानां पार्थिवानां च भारत । | |
| पतमाने रथाद्भीष्मवभूव सुमहास्वनः ॥ | ४११ |
| सम्पतन्तमभिप्रेक्ष्य महात्मानं पितामहम् । | |
| सह भीष्मेण सर्वेषां प्रापतन् हृदयानि नः ॥ | ४१२ |
| स पपात राहावाहुर्वसुधावनुनादयन् । | |
| इन्द्रध्वज इवात्सृष्टः केतुः सर्वधनुःप्रताम् ॥ | ४१३ |
| धरणीं न स पस्पर्श शरसंघैः समावृतः । | |
| रथात्प्रपतितं चैनं दिव्यो भावः समाविशत् ॥ | ४१४ |
| अभ्यवर्षच्च पर्जन्यः प्राकम्पत च मादनी ॥ | ४१५ |
| पतन्स ददृशे चापि दक्षिणेन दिवाकरम् । | |
| संज्ञां चोपालभद्वीरः कालं संचित्य भारत ॥ | ४१६ |
| धारयामास च प्राणान्पतितोऽपि महीतले । | |
| उत्तरायणमन्विच्छन्भीष्मः कुरुपितामहः ॥ | ४१७ |
| एवं शृङ्गं कुरूणां पतिते भीष्मे महोजसि । | |
| पाण्डवाः संजयाश्चैव सिंहनादं प्रचक्रिरे ॥ | ४१८ |
| संमोहश्चैव कुलुः कुरूणामभवत्तदा । | |
| कृपदुर्योधनगुखा निश्वस्य रुरुदुस्तदा ॥ | ४१९ |
| सीमावृक्षे निपतिते कुरूणां समित्तंजये । | |
| सेनयोरुभयो राजन्क्षत्रियान्भयमाविशत् ॥ | ४२० |
| दृष्ट्वा च पतितं भीष्मं पुत्रो दुःशासनस्तव । | |
| उत्तमं जवमास्थाय द्रोणानीकमुपाद्रवत् ॥ | ४२१ |
| ततो द्रोणाय निहतं भीष्ममाचष्ट कौरवः । | |
| द्रोणस्तथाऽपियं श्रुत्वा एमोह भरतर्षभ ॥ | ४२२ |
| स संज्ञामुपलभ्याशु भार्ताजः प्रतापवान् । | |

| | |
|--|-----|
| निवारयामास तदा स्वान्यनीकानि मारिष ॥ | ४२३ |
| निवृत्तेषु च सैन्येषु पारंपर्येण सर्वशः । | |
| निर्भुक्तकवचाः सर्वे भीष्मपीयुर्नराधिपाः ॥ | ४२४ |
| व्युपरम्य ततो युद्धाद्योधाः शतसहस्रशः । | |
| उपतस्थुर्द्वात्मानं प्रजापतिभिर्नामराः ॥ | ४२५ |
| ते तु भीष्मं समासाद्य शयानं भरतर्षभ । | |
| अभिवाद्यावतिष्ठन्त पाण्डवाः कुरुभिः सह ॥ | ४२६ |
| अथ पाण्डुं कुलंश्चैव प्रणिपत्याग्रतः स्थितान् । | |
| अभ्यभाषत धर्मात्मा भीष्मः शतनवस्तदा ॥ | ४२७ |
| स्वागतं वो महाभागाः स्वागतं वो महारथाः । | |
| तुष्यभिर्दर्शनावाहं युष्माकन्नरोपमाः ॥ | ४२८ |
| अभितं प्रपद्ये तमेवं शिरसा लम्बताऽब्रवीत् । | |
| शिरो मे लम्बतेऽस्त्यर्थमुपधानं प्रदीयताम् ॥ | ४२९ |
| ततो नृपाः समाजुस्तनूनि च शृङ्गिणि च । | |
| उपधानानि मुख्यानि नेच्छन्तानि पितामहः ॥ | ४३० |
| अथाब्रवीन्नरव्याघ्रः प्रहसन्निव तान्नृपान् । | |
| नैतानि वीरशय्यासु युक्तरूपाणि पार्थिवाः ॥ | ४३१ |
| फाल्गुनोपि तथेत्युक्त्वा व्यवसायमरोचयत् । | |
| गृह्णान्त्वं गण्डांशं शरान्सन्नतपर्वणः ॥ | ४३२ |
| अनुमान्य महात्मानं भारतानां महारथम् । | |
| त्रिभिस्तीक्ष्णैर्महाधैरैरन्वगृह्णाच्छिरः शरैः ॥ | ४३३ |
| भीष्म उ०—पश्यध्वमुपधानं मे पाण्डवेनाभिसंधितम् । | |
| शेष्येहमस्यां शय्यायां यावदावर्तनं रवेः ॥ | ४३४ |
| दिशं वैश्रवणाक्रान्तां यदा गता दिवाकरः । | |
| विमोक्षयेहं तदा प्राणान्मुहूदः सुभियानपि ॥ | ४३५ |
| परिखा खन्यतामत्र ममावसदने नृपाः । | |
| उपासिष्ये विवस्वन्तमेवं शरशताचितः ॥ | ४३६ |
| उपातिष्ठन्नथो वैद्याः शल्योद्भ्रगकोविदाः । | |
| सर्वोपकरणैर्युक्ताः कुशलैः सायु शिषेताः ॥ | ४३७ |

| | |
|--|-----|
| तान्दृष्ट्वा जाह्नवीपुत्रः प्रोवाच तनयं तव । | |
| धनं दत्त्वा भिसृज्यतां पूजयित्वा चिकित्ततकाः ॥ | ४३८ |
| एवं गते मयीदानीं वैद्यैः कार्यमिहास्ति किम् । | |
| क्षत्रधर्मं प्रशस्तां हि प्राप्तोऽस्मि परमां गतिम् ॥ | ४३९ |
| तच्छ्रुत्वा वचनं तम्य पुत्रो दुर्योधनस्तव । | |
| वैद्यान्भिसृजयात्पूजयित्वा यथार्हतः ॥ | ४४० |
| विधाय रक्षां भीष्मस्य सर्व एव समंततः । | |
| वीराः स्वशिविराण्येव ययुस्ते परमातुराः । | |
| निवेशायाभ्युपागच्छन् सायाह्ने रुधिरोक्षिताः ॥ | ४४१ |
| व्युष्टायां तु महाराज शर्वर्यां सर्वपार्थिवाः । | |
| पांडवा धार्तराष्ट्राश्च उपातिष्ठन् पितानहम् ॥ | ४४२ |
| तं वीरशयने वीरं शयानं कुरुसत्तामम् । | |
| अभिवाद्योपतस्थुर्यं क्षत्रियाः क्षत्रियर्षभम् ॥ | ४४३ |
| तृप्तः शान्तवश्चापि राजन् वीभत्सुभ्रवीत् । | |
| सर्वपार्थिववीराणां संनिधौ पूजयन्निव ॥ | ४४४ |
| धनुर्धराणामेकस्त्वं पृथिव्यां प्रवेशो नृप ॥ | ४४५ |
| मनुष्या जगति श्रेष्ठाः पक्षिणां पतमेश्वरः । | |
| जातीनां ब्राह्मणः श्रेष्ठः श्रेष्ठस्त्वमसि धान्वनाम् ॥ | ४४६ |
| दृष्टं दुर्योधनैतत्ते यथा पार्थेन धीमता । | |
| जलस्य धारा जनिता शीतस्यामृतमग्निनः । | |
| एतस्य कर्ता लोकेऽस्मिन्नान्यः कश्चन विद्यते ॥ | ४४७ |
| आग्नेयं वारुणं सौम्यं वायव्यमथ वैष्णवम् । | |
| ऐन्द्रं पाशुपतं चैव पारमेष्ठ्यं प्रजापतेः ॥ | ४४८ |
| सर्वस्मिन्मानुषे लोके वेत्त्येको हि धनंजयः । | |
| कृष्णो वा देवकीपुत्रो नान्यो वेद् ह कश्चन ॥ | ४४९ |
| अशक्यः पाण्डवस्तात युद्धे जेतुं सुरासुरैः । | |
| अमानुषाणि कर्माणि यस्यैतानि महात्मनः ॥ | ४५० |
| तेन सत्ववता संख्ये शूरेणाहवशोभिना । | |
| कृतिना समरे राजन् संधिर्भवतु मा चिरम् ॥ | ४५१ |

यावन्न ते चमूः सर्वा शरैः सन्नतपर्वभिः ।

नाशयत्यर्जुनस्तावत्संधिस्ते तात युज्यताम् ॥ ४५२

न्यक्त्वा मन्युमुपशाम्यन्व पार्थेः पर्याप्तमेतद्यत्कृतं फाल्गुनेन ।

भीष्मस्यांतादस्तु वः सौहृदं च जीवन्नुशेषाः सायु राजन् प्रसीद ॥ ४५३

राज्यस्यार्थं दीयतां पांडवानामिद्रप्रस्थं धर्मराजोऽभियातु ।

ममावसानाच्छांतिरस्तु प्रजानां संगच्छतां पार्थिवाः प्रीतिमंतः ॥ ४५४

एतद्वाक्यं सौहृदादापगेयो मध्ये राज्ञां भारतं श्रावयित्वा ।

तूष्णीमासीच्छयसंतप्तमर्मा योज्यात्मानं वेदनां सन्नियम्य ॥ ४५५

धर्मार्थं सहितं वाक्यं श्रुत्वा हितमनामयम् ।

नारोचयत पुत्रस्ते मुमूर्शुरिव भेषजम् ॥ ४५६

ततस्तं पार्थिवाः सर्वे जग्मुः स्वानालयान् पुनः ।

तूष्णींभूते महाराज भीष्मे शंतनुनंदने ॥ ४५७

